
Saukhyashtakam

सौरव्याष्टकम्

Document Information



Text title : saukhyAShTakam

File name : saukhyAShTakam.itx

Category : devii, aShTaka, devI, pArvatI

Location : doc_devii

Author : Durgaprasad DvivedI

Transliterated by : Aparna Krishnamoorthy

Proofread by : Aparna Krishnamoorthy, Rajani Arjun Shankar

Latest update : November 15, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

November 15, 2020

sanskritdocuments.org



सौरव्याष्टकम्



निरर्गल-समुन्मिषन्नव-नवानुकम्पामृत-
प्रवाह-रस-माधुरी-मसृण-मानसोल्लासिनि ।
नमज्जन-मनोरथ-प्रणयनैक-दीक्षाव्रते !
निधेहि मम मस्तके चरण-पङ्कजं तावकम् ॥ १ ॥

नमन्मृड-जटाटवी-गलित-गाङ्ग-तोय-श्रिते !
स्पुरन्मधुर-विग्रह-प्रचुर-कान्ति-सन्दानिते ।
सुसौरभ-करम्बिते ! त्रिपुरवैरि-सीमन्तिनि !
त्वदीय-पद-पङ्कजे मम मनो मिलिन्दायताम् ॥ २ ॥

उदञ्चय-दृगञ्चलं, रचय सान्द्रसान्द्रां दयां
विकासय निजं पदं, विघटयाशु दुःख-त्रयम् !
अये ! प्रकटयाधुना विधुत-तर्क-जालामल-
प्रबोध-रस-माधुरीं विविध-मङ्गलारम्भिणि ! ॥ ३ ॥

त्वयैव जगदङ्करो भवन-विक्रियां नीयते
किमित्यपर-कल्पना तदुदरान्तरालम्बिनी ।
अनन्य-सदृश-क्रिये! भगवतीं विहायाहकं
कथं कथय चेतनः शश-विषाणमामुं यते ॥ ४ ॥

भवेद्यदि जपावनी सरिदुदञ्चदर्कच्छटा-
स्फुटारुणिम-मज्जिमा मसृण-लोहितेहाब्जिनी ।
कथञ्चन तदा मनो जननि ! तावकाङ्ग-प्रभा-
श्रियं तुलयितुं व्रजेत्तदपि तस्य कापेयकम् ॥ ५ ॥


निसर्ग-मधुराकृते गिरिश-नेत्र-राकायिते !
नवावृत्ति-चमत्कृते ! परिलसत्-सपर्याकृते ।
मयाद्य मनसा धृतेऽचिरय मातरुद्यहया-
सुधा-हृद-निमज्जनाकरण-केलि-सीमायते ॥ ६ ॥

महेश्वर-परिग्रहे ! स्तुति-परायणानुग्रहे !
महास्पुरण-विग्रहे निरय-यातना-निग्रहे ! ।
प्रसीद सुख-सङ्ग्रहे ! प्रणत-दुःख-भङ्गाग्रहे !
विनाशित-महाग्रहे ! विमल-भक्ति-योग-ग्रहे ! ॥ ७ ॥

महाभय-निवारिणी, सकल-शोक-संहारिणी,
भवाम्बु-निधि-तारिणी, दुरित-जात-विद्राविणी ।
अहम्मति-विदारिणी, पतित-मण्डलोद्धारिणी,
ममान्तर-विहारिणी, भवतु सौख्यसञ्चारिणी ॥ ८ ॥
इति सौख्याष्टकं सम्पूर्णम् ।

Encoded by Aparna Krishnamoorthy

Proofread by Aparna Krishnamoorthy, Rajani Arjun Shankar

——
Saukhyashtakam

pdf was typeset on November 15, 2020

——

Please send corrections to sanskrit@cheerful.com

